

News monitored for: C K Birla
Title: Orient Electric launches Aerostorm fans

ओरिएंट इलेक्ट्रिक ने लांच किए एरोस्टॉर्म पंखे

जागरण ब्यूरो, नई दिल्ली: सीके बिड़ला समूह की कंपनी ओरिएंट इलेक्ट्रिक ने अमेजन के साथ मिलकर एरोस्टॉर्म पंखे लांच किए हैं। कंपनी ने प्रीमियम पंखों की एरो सीरीज का विस्तार कर अगले छह महीने में ऑनलाइन बाजार में हिस्सेदारी 26 प्रतिशत से बढ़ाकर 50 प्रतिशत करने का लक्ष्य भी रखा है।

ओरिएंट इलेक्ट्रिक के पंखों के कारोबार के प्रमुख और सीनियर वाइस प्रेसिडेंट अतुल जैन ने कहा कि कंपनी ने एरो सीरीज के पंखों में पिछले साल एरोक्वाइट लांच किया था, जिसकी खूब प्रशंसा हुई है। इससे आगे कदम बढ़ाते हुए कंपनी ने एरोस्टॉर्म पंखा लांच किया है। उन्होंने कहा कि ये पंखे एरोफोइल डिजाइन और विंगलेट प्रौद्योगिकी के आधार पर बनाए गए हैं। इनकी खासियत यह है कि कम बिजली की खपत से चलने वाले इन पंखों की आवाज कम रहती है जबकि हवा काफी तेज होती है। कंपनी ने एरोस्टॉर्म का एमआरपी 5990 रुपये रखा है। हालांकि यह अमेजन पर 5399 रुपये का उपलब्ध होगा।